

Χαιρετισμοί εις τον Άγιο Μάρτυρα Νέστωρ



Κοντάκιον. Ἦχος πλ. δ΄. Τῆ Ὑπερμάχῳ.

Τοῦ Δημητρίου μαθητὴν τὸν θεῖον Νέστορα, ἐγκωμιάσωμεν ἐν ὕμνοις ὧ φιλέορτοι, διηγούμενοι τὰς θείας αὐτοῦ ἀθλήσεις· τὸν Λυαῖον γὰρ ἐν πάλῃ ἐθανάτωσε, καὶ ἐν ἔργοις τὸν Χριστὸν λαμπρῶς ἐδόξασεν· ὅθεν κράζομεν· χαῖροις Νέστωρ πανθαύμαστε.

Ἄγγελοι μετ’ ἀνθρώπων, χαρμοσύνως τιμῶσι, τὸν Νέστορα ἐν ὕμνοις ἐνθέοις (γ΄) καὶ τῷ ἀγνοθέτῃ Χριστῷ, τῷ ἐν Μάρτυσιν αὐτὸν ἐν οὐρανοῖς τάξαντι, λατρεύοντες, ἐγκώμια τῷ Μάρτυρι, προσείπωμεν τοιαῦτα·

Χαῖρε, δι’ οὗ ὁ Χριστὸς ἐδοξάσθη·

χαῖρε, δι’ οὗ ὁ ἐχθρὸς ἐνικήθη.

Χαῖρε, Δημητρίου σεπτὸν ἐγκαλλώπισμα·

χαῖρε, τῶν Μαρτύρων πανένδοξον ἄγαλμα.

Χαῖρε, Μάρτυς θεοφρούρητε τοῦ Λυαίου νικητά·

χαῖρε, τέκνον Δημητρίου, τοῦ Κυρίου Ἀθλητά.

Χαῖρε, ὅτι ἐδείχθης τῆς Τριάδος ὀπλίτης·

χαῖρε, ὅτι κηρύττεις Δημητρίου τὴν πίστιν.

Χαῖρε, τοῦ Δαυΐδ ἀντίγραφον τέλειον·

χαῖρε, τῶν πιστῶν ὑπόδειγμα ἄριστον.

Χαῖρε, δι’ οὗ ὁ Χριστὸς ἀνυμνεῖται·

χαῖρε, δι' οὐ ὁ Σατὰν ταπεινοῦται.

Χαῖρε, Νέστωρ πανθαύμαστε.

Βλέπων ὁ Χριστομάρτυς, τοῦ Λυαίου τὸ θράσος, φησὶ τῷ βασιλεῖ θαρσαλέως,
τὸν πανίσχυρον σου παλαιστήν, τὸν Λυαῖον δός μοι εἰς ἀγώνισμα πάλης·
Τριάδος δὲ τὴν δύναμιν, ἐν πίστει προσκυνῶν βοήσω·

Ἀλληλούϊα.

Γνωσὶν ἄρρητον ἔχων, ὁ τρισόλβιος Νέστωρ, ἐβόησε τῷ ἄνακτι· οὕτως ἐν
δυνάμει Χριστοῦ, ἐκζητῶ μετὰ Λυαίου συμπλακῆναι σήμερον· διὸ αὐτοῦ
θαυμάζοντες τὴν πίστιν, προσφωνοῦμεν οὕτω·

Χαῖρε, Χριστοῦ Θεανθρώπου δοῦλε·

χαῖρε, πιστῶν ἀθλουμένων φίλε.

Χαῖρε, ὑπὲρ λόγον τὸν Λυαῖον νικήσας·

χαῖρε, ἐν Κυρίῳ τὸν ἐχθρὸν ταπεινώσας.

Χαῖρε, κλίμακα πανθαύμαστον μαρτυρίου ἀναβάς·

χαῖρε, γέφυραν πρὸς θάνατον ἐν Τριάδι ὑπερβάς.

Χαῖρε, τῆς Ἐκκλησίας πολυθαύμαστον κλῆμα·

χαῖρε, τοῦ Βασιλέως πολυστένακτον πῆμα.

Χαῖρε, τὸ φῶς ὁ δείξας τοῖς Μάρτυσι·

χαῖρε, Χριστὸν κηρύξας τοῖς πέρασι.

Χαῖρε, ἀνάκτων ταπεινώσας τὴν πλάνην·

χαῖρε, Μαρτύρων ἐνισχύσας τὴν πίστιν.

Χαῖρε, Νέστωρ πανθαύμαστε.

Δύναμις τοῦ Κυρίου, ἐπεστήριξεν ὄντως, τὸν Μάρτυρα Χριστοῦ ἐν σταδίῳ καὶ
Λυαῖον τὸν πάνυ ἰσχυρόν, ἐν δυνάμει θείᾳ ἰσχυρῶς ἔπληξεν, ὁ Νέστωρ καὶ τοῖς
πιστεύουσι τῷ Λόγῳ, καθωδήγησε ψάλλειν·

Ἀλληλούϊα.

Ἔχων ἐν τῇ καρδίᾳ, τὴν εὐχὴν Δημητρίου, προσῆλθεν εἰς τὸ στάδιον Νέστωρ,
καὶ φωνήσας, ὁ Θεὸς τοῦ Δημητρίου βοήθει μοι, τὸν Λυαῖον κατέβαλε· διὸ ἡμεῖς
ἐν ἄσμασι βοῶμεν πρὸς αὐτὸν τοιαῦτα·

Χαῖρε, Κυρίου εὐῶδες κλῆμα·

χαῖρε, πιστῶν θεόσταλτον κτῆμα.
Χαῖρε, γεωργήσας ψυχὴν τὴν ἀθάνατον·
χαῖρε, φυτουργήσας τὰ ἄνθη τοῦ Πνεύματος.
Χαῖρε, Μάρτυς ἐναθλήσας ἐν σταδίῳ θαυμαστῶς·
χαῖρε, πρότυπον ἀθλούντων ἐν ἀγῶσι σθεναρῶς.
Χαῖρε, τοῦ Δημητρίου βιοτὴν ἀντιγράψας·
χαῖρε, τὰς τοῦ Κυρίου ἀληθείας διδάξας.
Χαῖρε, σεπτῆς θυσίας τὸ σφάγιον·
χαῖρε, πιστοῦ λαοῦ τὸ ὄσφράδιον.
Χαῖρε, Χριστοῦ πρὸς θνητοὺς εὐλογία·
χαῖρε, βροτῶν πρὸς Θεὸν ἰκεσία.

Χαῖρε, Νέστωρ πανθαύμαστε.

Ζάλην ἔνδοθεν ἔχων, λογισμῶν ἐμπαθείας, ὁ τύραννος ἐν νῶ ἔσκοτίσθη, τὸν νικήσαντα θανατοῖ, ἀθέτων τὸ τοῦ ἀγῶνος νόμιμον· ἰδόντες δὲ αὐτοῦ τὴν ἄνοιαν, τῷ Λόγῳ οἱ πιστοὶ ἐβόων·

Ἀλληλούϊα.

Ἦκουσε μαθητοῦ ὁ διδάσκαλος τέλος καὶ ὕμνοις τὸν Χριστὸν ἠύχαρίσται· τῶν πιστῶν δὲ χοροὶ μαθόντες, τὴν τοῦ Νέστορος θεῖαν τελευτὴν ἔχαιρον καὶ ἐν ὧδαῖς ἐνθέων ἐγκωμίων, αὐτὸν ὕμνουσιν οὕτω·

Χαῖρε, Χριστοῦ τοῦ Σωτῆρος Μάρτυς·
χαῖρε, ἀγίας Σιῶν οἰκῆτωρ.
Χαῖρε, ἀοράτων ἐχθρῶν ἡ ταπείνωσις·
χαῖρε, δυσσεβοῦς βασιλέως ἐκνίκησις.
Χαῖρε, ὅτι σαββατίζεις αἰωνίως ἐν Θεῷ·
χαῖρε, ὅτι τὰ ἐπίκηρα ἀπηρνήθης ἐν χαρᾷ.
Χαῖρε, τὸ τῶν Μαρτύρων ὑπερπόθητον κλέος·
χαῖρε, ὁ τῶν Ἁγίων ὑπερθαύμαστος κόσμος.
Χαῖρε, λαμπρὸν τῆς πίστεως ἄγαλμα·
χαῖρε, σεπτὸν τῆς χάριτος δώρημα.
Χαῖρε, δι' οὗ ὁ Σατὰν ἐνικήθη·
χαῖρε, δι' οὗ ὁ Χριστὸς ἐδοξάσθη.

Χαῖρε, Νέστωρ πανθαύμαστε.

Θεοστήρικτος ὄντως, ὁ τρισόλβιος Νέστωρ, τῶν Μαρτύρων τὴν δόξαν ἐπόθει, ἐναθλήσας γενναίως ἐν γῆ, εἰς παστάδα Χριστοῦ χαίρων, εἰσελήλυθεν ὁ ἔνδοξος, συμπάλλων τοῖς Ἀγγέλοις οὕτως·

Ἀλληλούϊα.

Ἴδον Νέστορος ἄθλους, οἱ πιστοὶ Ἐκκλησίας, καὶ ἦτταν ἀσεβοῦς βασιλέως· καὶ τὴν πίστιν τιμῶντες αὐτοῦ, καὶ Χριστοῦ τὴν ἀήττητον δύναμιν, ἔσπευσαν ἐν ὕμνοις θεαρέστοις, τοῦ δοξάσαι τὸν Μάρτυρα οὕτω·

Χαῖρε, Ἡλίου ἀδύτου μύστης·

χαῖρε, τῆς θείας ζωῆς ὁ δείκτης.

Χαῖρε, ἐν Χριστῷ εὐτελίσας τὰ εἶδωλα·

χαῖρε, τῆς Τριάδος κηρύξας τὰ ἄδηλα.

Χαῖρε, ἄνακτα ἀντίχριστον ταπεινώσας ἐν Χριστῷ·

χαῖρε, Κύριον Θεάνθρωπον ἀποδείξας τὸν Χριστόν.

Χαῖρε, ὁ καθελὼν τὴν εἰδώλων δυσσέβειαν·

χαῖρε, ὁ ἀναιρῶν τὴν ἀνθρώπων παράνοϊαν.

Χαῖρε, τοῦ θάρρους πιστῶν τὸ ὑπόδειγμα·

χαῖρε, τῆς τόλμης Ἀγίων τὸ στήριγμα.

Χαῖρε, πιστῶν ὁδηγὲ μαρτυρίου·

χαῖρε, κρατῆρ διδαχῆς οὐρανίου.

Χαῖρε, Νέστωρ πανθαύμαστε.

Κῆρυξ τῆς ἀληθείας, τοῦ Χριστοῦ ἐγεγόνει, ὁ Νέστωρ ἐν σταδίῳ ἀθλήσας· καὶ τομὴν κεφαλῆς ὑποστάς, τῶν πιστῶν καρδίας ἐν Χριστῷ ἠύφρανε, οἷτινες ἐν χάριτι τῷ Λόγῳ, ἐβόων οὕτως·

Ἀλληλούϊα.

Λάμπας ὁ θεῖος Νέστωρ, ἐν φωτὶ Παρακλήτου, εἰσῆλθεν εἰς οὐράνιον δῶμα, καὶ ὡς Μάρτυς κλεινὸς τοῦ Χριστοῦ, σαββατίζει ἔνδοξος σὺν τοῖς Μάρτυσιν· ἡμεῖς δὲ καθορῶντες, αὐτοῦ τὴν δόξαν ἐκβοῶμεν·

Χαῖρε, ὑπόδειγμα εὐλαβείας·

χαῖρε, ταπείνωσις δυσσεβείας.

Χαῖρε, ὑπερήφανον τύραννον πλήξας·

χαῖρε, τῶν εἰδώλων τὴν πλάνην πατήσας.

Χαῖρε, Πνεύματι συντρίψας τὸν τοῦ σκότους ἀρχηγόν·
χαῖρε, πάθει σου στηρίξας τοὺς ποθούντας τὸν Θεόν.
Χαῖρε, Μάρτυς Κυρίου ταπεινώσας Λυαῖον·
χαῖρε, Θεσσαλονίκης θεοδώρητον τέκνον.
Χαῖρε, οὐρανίου χαρᾶς ἀπολαύων·
χαῖρε, αἰωνίου τρυφῆς συμμετέχων.
Χαῖρε, ὁ Μάρτυς τῆς Ἐκκλησίας·
χαῖρε, ὁ στῦλος τῆς μαρτυρίας.

Χαῖρε, Νέστωρ πανθαύμαστε.

Μέλλοντος Δημητρίου, ὑπὲρ Λόγου τυθῆναι, τῷ Νέστορι προεῖπε τοιάδε, καὶ
Λυαῖον ἐν Θεῷ νικήσεις, καὶ ὑπὲρ Χριστοῦ σεπτῶς μαρτυρήσεις· διόπερ
ἐκπλαγέντες οἱ θεόφρονες Χριστῷ βοῶμεν·

Ἄλληλούϊα.

Νέον ἄνθος ὁ Μάρτυς, ἐκ λειμῶνος Κυρίου, ἐνδόξως οὐρανῷ ἐφυτεύθη, ἔνθα
Λόγον λιτάζει αἰεί, τοῦ τηρῆσαι ἡμᾶς ἐν ἀγιασμῷ ἅπαντας, ἵνα ἐν χάριτι,
βοήσωμεν αὐτῷ τοιαῦτα·

Χαῖρε, ὁ πύργος τῆς μαρτυρίας·
χαῖρε, τὸ κλέος τῆς Ἐκκλησίας.
Χαῖρε, Ἀναστάντος κηρύττων ἀλήθειαν·
χαῖρε, θυσίας ἐκφαίνων ἀκρίβειαν.
Χαῖρε, δένδρον εὐσκιόφυλλον, ἀναψύχον τοὺς πιστούς·
χαῖρε, ἄνθος θεοφύτευτον, κατευφραῖνον τοὺς βροτούς.
Χαῖρε, ὁ ὁδοδείκτης πρὸς Χριστὸν πλανωμένων·
χαῖρε, ὁ καταδείξας τὴν δυσσέβειαν πλάνων.
Χαῖρε, τοῦ Λόγου θεία δυσώπησις·
χαῖρε, τοῦ κόσμου κλέος καὶ καύχησις.
Χαῖρε, χαρὰ ἀθλητῶν καὶ τερπνότης·
χαῖρε, τρυφή βιαστῶν καὶ γλυκύτης.

Χαῖρε, Νέστωρ πανθαύμαστε.

Ξένον θαῦμα ἰδόντες, οἱ πιστῶς προσκυνοῦντες, τοῦ Νέστορος μαρτύριον
θεῖον, τὸν Θεάνθρωπον καὶ Λυτρωτὴν Χριστόν, εὐλαβῶς ἐγκωμιάζομεν· τὸν δὲ
Μάρτυρα ὀρῶντες, ἐν τοῖς οὐρανόις δώμασιν, ἐν χαρᾷ βοῶμεν·

Ἀλληλούϊα.

Ὅλη ψυχῆ καὶ καρδίᾳ, ἐρασθεῖς τοῦ Κυρίου, προσῆλθεν ἐν σταδίῳ ὁ Νέστωρ,
καὶ Χριστὸν Θεὸν ἀληθῆ, ὡμολόγει καὶ πάντων κτιστῶν Κύριον, στηρίζοντα ἐν
ῥα πάθους τοῦτον, ὃν ἐν ἐγκωμίοις τιμῶμεν·

Χαῖρε, Χριστὸν ἀγαπῶν ἐκ καρδίας·
χαῖρε, τὰ ἄνω πόθων θεοφρόνως·
Χαῖρε, τοῦ τυράννου ἀπροσδόκητον ἥττημα·
χαῖρε, τῶν Μαρτύρων πολυσέβαστον καύχημα·
Χαῖρε, δώρημα πανθαύμαστον τοῦ Κυρίου τῶν βροτῶν·
χαῖρε, ἄριστον ὑπόδειγμα θεοφρόνων Ἀθλητῶν·
Χαῖρε, ὁ ἐκζητῶν τὴν Χριστοῦ σωτηρίαν·
χαῖρε, ὁ κοινωνῶν τῆς Θεοῦ Βασιλείας·
Χαῖρε, δι' οὗ ἐνικήθη δυσσέβεια·
χαῖρε, δι' οὗ ἐκηρύχθη εὐσέβεια·
Χαῖρε, ἀστήρ στερεώματος Θείου·
χαῖρε, λαμπτὴρ Ἐκκλησίας Κυρίου.

Χαῖρε, Νέστωρ πανθαύμαστε.

Πᾶσα βρότειος φύσις, κατεπλάγη ἰδοῦσα, τὸ Νέστορος μαρτύριον θεῖον· τὸν
Θεάνθρωπον γὰρ Ἰησοῦν, ὡμολόγει πᾶσιν ἀληθῆ Κύριον, λυτρούμενον πάντα
ἄνθρωπον, ὑμνούμενον δὲ ἀσιγήτως οὕτως·

Ἀλληλούϊα.

Ῥήματα Δημητρίου, διδασκάλου ἐνθέου, ὁ Νέστωρ εὐλαβῶς ἀπεδέχθη· καὶ
δραμῶν πρὸς τὸν παλαιστήν, προεκάλει τοῦτον ἐν ἀγωνίσμασιν· ἡμεῖς δὲ
θαυμάζοντες αὐτοῦ τὸ εὐτολμον, βοῶμεν·

Χαῖρε, χάριτος Χριστοῦ ἐκμαγεῖον·
χαῖρε, Πνεύματος Ἁγίου δοχεῖον·
Χαῖρε, δυσσεβούντων ἐλέγξας παράνοϊαν·
χαῖρε, ἀθλουμένων στηρίξας τὸ φρόνημα·
Χαῖρε, ὅτι κατησχύνθησαν τοῦ Λυαίου θαυμασταί·
χαῖρε, ὅτι ἐνικήθησαν δυσσεβείας ἐρασταί·
Χαῖρε, τῶν ἀντιχρίστων ἀρνηθεῖς τὸ πολύθεον·
χαῖρε, τῶν διωκόντων ἀποδείξας τὸ μάταιον.

Χαῖρε, ἀθέων συντριβῶν τὰ εἶδωλα·
χαῖρε, Μαρτύρων στηρίζων ἀγώνισμα.
Χαῖρε, τεῖχος πιστῶν Ὁρθοδόξων·
χαῖρε, πτῶσις δεινὴ κακοδόξων.

Χαῖρε, Νέστωρ πανθαύμαστε.

Σώσαι θέλων ὁ Νέστωρ, τὴν ψυχὴν ἀπηρνήθη, ἐπικηρῶν τρυφὴν καὶ τὴν δόξαν
καὶ Θεὸν κηρύττων τὸν Χριστόν, τῶν Μαρτύρων χάριν, ἐπεπόθησεν· ἡμεῖς δὲ
σὺν αὐτῷ τῷ Ἀθλοθέτῃ ἐν χαρᾷ βοῶμεν·

Ἀλληλούϊα.

Τεῖχος εἰ ἀθλουμένων, ὃ πανένδοξε Νέστορ, καὶ πάντων τῶν ποθούντων τὰ
ἄνω· ὁ γὰρ τῆς σωτηρίας δοτὴρ, σὲ ἀνέδειξε πανευκλεῆ Μάρτυρα, στηρίξας
τὴν καρδίαν σου, καὶ πάντα σοι προσφωνεῖν διδάξας·

Χαῖρε, τὸ στέφος τῆς Ἐκκλησίας·
χαῖρε, ὁ στῦλος τῆς ἀληθείας.
Χαῖρε, ὁδηγὲ τῶν Μαρτύρων τῆς πίστεως·
χαῖρε, προβολεῦ τῆς Χριστοῦ ἀγιότητος.
Χαῖρε, σὺ γὰρ κατενίκησας τὸν ἀντίπαλον ἐχθρόν·
χαῖρε, σὺ γὰρ ἐπεστήριξας τὸν τῆς χάριτος λαόν.
Χαῖρε, ὁ ταπεινώσας τὸν Λυαῖον ἐν Λόγῳ·
χαῖρε, ὁ ἐνισχύσας τῶν Μαρτύρων τὰ πλήθη.
Χαῖρε, σεπτὲ διδάσκαλε πίστεως·
χαῖρε, φωστήρ ἔννομου ἀθλήσεως.
Χαῖρε, τρυφὴ τῶν Μαρτύρων καὶ δόξα·
χαῖρε, χαρὰ τῶν Ἀγίων καὶ κλέος.

Χαῖρε, Νέστωρ πανθαύμαστε.

Ὑμνοὶς ἐπευφημοῦμεν, Νέστορ Μάρτυς Κυρίου, τὴν τόλμην καὶ σὴν ἄθλησιν
θεῖαν· Δημητρίου γὰρ πιστὸς μαθητῆς, ἐν σταδίῳ σὺ ἀναδειχθεὶς, Κύριον
ὁμολόγων, ἀπέδειξας Θεὸν τὸν Ἰησοῦν, πρὸς Ὅν ἐβόας·

Ἀλληλούϊα.

Φωτοδόχος ὁ Νέστωρ, τοῖς ἐν σκότει δεικνύει, Θεὸν Λόγον ἐν ἔργοις καὶ
λόγοις· φωτισθεὶς γὰρ τῷ φωτὶ τοῦ Χριστοῦ, μετὰ θάρρους πρὸς μαρτύριον

ἔσπευσε· νικήσας δὲ τὸν τύραννον, ἀκούει παρὰ πάντων οὕτω·

Χαῖρε, Χριστοῦ τῆς χαρᾶς δοχεῖον·

χαῖρε, ζωῆς ἁγίας ταμεῖον.

Χαῖρε, προσβολὴν ἀνατρέψας τυράννου·

χαῖρε, ἐν χαρᾷ ὑπομείνας βασάνους.

Χαῖρε, ὅτι τὸν Θεάνθρωπον ὠμολόγεις εὐθαρσῶς·

χαῖρε, ὅτι τὸν μισάνθρωπον ἐταπείνωσας δεινῶς.

Χαῖρε, τῆς Ἐκκλησίας στερεώσας τὴν πίστιν·

χαῖρε, τῆς δυσσεβείας καταρρίψας τὴν πλάνην.

Χαῖρε, Μαρτύρων ἔκπαγλον πρότυπον·

χαῖρε, Ἁγίων ἔνδοξον ἔκτυπον.

Χαῖρε, κρατὴρ θεϊκῆς εὐλογίας·

χαῖρε, στερόρῃ Ἀθλητὰ τῆς θυσίας.

Χαῖρε, Νέστωρ πανθαύμαστε.

Χάριν ἔχων ὁ Νέστωρ, Παρακλήτου πλουσίαν, τὰ μάταια ἐμφρόνως παρεῖδεν·
αἰωνίων δὲ ἀγαθῶν ἐρασθεὶς, ὑπὲρ Χριστοῦ πρὸς τὸ θανεῖν ἔσπευδε, καὶ χάριτι
τοῦ Πνεύματος, ἐβόα πρὸς τὸν Κτίστην οὕτως·

Ἀλληλούϊα.

Ψάλλοντες ἐκ καρδίας, Θεοῦ Νέστορος δόξαν, Χριστὸν τὸν Ἀθλοθέτην
τιμῶμεν· δι' αὐτοῦ ὁ τὸ δέμας μικρὸς, Λυαῖον εὐχερῶς κατέβαλε· διὸ ἡμεῖς ἐν
ἄσμασι, βοῶμεν πρὸς αὐτὸν τοιαῦτα·

Χαῖρε, πιστῶν Ὁρθοδόξων κλέος·

χαῖρε, ἁγίων Μαρτύρων τύπος.

Χαῖρε, Ἀθλητῶν πολυέραστον καύχημα·

χαῖρε, τῶν πιστῶν θεοδώρητον κήρυγμα.

Χαῖρε, πάντιμον ἀγλάϊσμα τῶν Μαρτύρων τοῦ Χριστοῦ·

χαῖρε, καύχημα καὶ πρότυπον Ὁρθοδόξου Ἀθλητοῦ.

Χαῖρε, τῆς Ἐκκλησίας ἡ τιμὴ καὶ ὁ αἶνος·

χαῖρε, τῆς Βασιλείας ὁ σεπτὸς ἀθλοφόρος.

Χαῖρε, δι' οὗ Χριστὸς μεγαλύνεται·

χαῖρε, δι' οὗ Σατὰν ἐκδιώκεται.

Χαῖρε, πιστῶν πρὸς Χριστὸν μεσιτεία·

χαῖρε, ψυχῆς τῆς ἐμῆς θυμηδία.

Χαῖρε, Νέστωρ πανθαύμαστε.

Ὡ πανθαύμαστε Νέστορ, ὁ τυθεὶς θεοφρόνως, ὑπὲρ πίστεως Λόγου ἀνάρχου (γ´)· ταπεινὴν ἐκδεχόμενος ὡδὴν, ἀπὸ βέλους ῥῦσαι πειρασμοῦ ἅπαντας, καὶ πρὸς ζωὴν τὴν κρείττονα ὁδήγησον, τοὺς συμβοῶντας·

Ἀλληλούϊα.

Καὶ αὐθὺς τὸ Κοντάκιον.

Ἦχος πλ. δ´. Τῇ Ὑπερμάχῳ.

Τοῦ Δημητρίου μαθητὴν τὸν θεῖον Νέστορα, ἐγκωμιάσωμεν ἐν ὕμνοις ὧ φιλέορτοι, διηγούμενοι τὰς θείας αὐτοῦ ἀθλήσεις· τὸν Λυαῖον γὰρ ἐν πάλη ἐθανάτωσε, καὶ ἐν ἔργοις τὸν Χριστὸν λαμπρῶς ἐδόξασεν· ὅθεν κράζομεν· χαῖροις Νέστωρ πανθαύμαστε.